

प्रेषक,

बी0 लाल,
सचिव, न्याय एवं विधि परामर्शी,
उत्तरांचल शासन ।

सेवा में,

महानिबन्धक,
मा0 उच्च न्यायालय,
नैनीताल ।

न्याय अनुभाग:

देहरादून: दिनांक 02 जून, 2003

विषय: भारतीय दण्ड प्रक्रिया संहिता की धारा 11 (1) के अन्तर्गत उत्तरांचल राज्य में 20 विशेष न्यायिक मजिस्ट्रेट की नियुक्ति विषयक ।

महोदय,

उपरोक्त विषयक आपके पत्र संख्या 4548/यू0एच0सी0-एडमिन0 सेक्शन दिनांक 29 अगस्त, 2002 के सन्दर्भ में मुझे यह कहने का निदेश हुआ है कि प्रदेश में मजिस्ट्रेट के न्यायालयों में विचाराधीन फौजदारी चार्जों की निरन्तर बढ़ती हुई संख्या को देखते हुए श्री राज्यपाल महोदय प्रदेश के समस्त जनपदों में पूर्व से सृजित पदों पर, 20 विशेष न्यायिक मजिस्ट्रेट्स को उनके कार्यभार ग्रहण करने की तिथि से 29 फरवरी, 2004 तक, यदि वे बिना पूर्व सूचना के पहले ही समाप्त न कर दिये जायें, अस्थायी रूप से नियुक्त करने की सहर्ष स्वीकृति प्रदान करते हैं ।

2- उक्त नियुक्ति की अधिकतम अवधि एक वर्ष होगी, परन्तु यदि उत्तरांचल लोक सेवा आयोग से नियमित प्रक्रिया तथा चयनित अधिकारियों के उपलब्ध होने के उपरान्त यदि अपेक्षित संख्या में अधिकारी उपलब्ध हो जाते हैं तो इस नियुक्ति को समाप्त कर दिया जायेगा तथा नये चयनित अधिकारियों की तैनाती पूर्व में उपलब्ध पदों में कर दी जायेगी ।

3- यह नियुक्ति पूर्णतः अस्थायी होगी तथा सेवा निवृत्त न्यायिक अधिकारियों अथवा सेवा निवृत्त कार्यपालक मजिस्ट्रेट्स में से की जायेगी और जिन्हें सिविल सर्विसेज रेग्यूलेशन के प्राविधान के अनुसार अन्तिम आहरित वेतन में से पेंशन के राशिकरण से पूर्व पेंशन की धनराशि घटाकर जो भी धनराशि आयेगी उसके समतुल्य वेतन देय होगा ।

4- इस सम्बन्ध में होने वाला व्यय चालू वित्तीय वर्ष 2003-2004 के आय व्ययक के अनुदान संख्या 04 के अन्तर्गत लेखाशीर्षक 2014-न्याय प्रशासन-आयोजनेत्तर-00-105 सिविल और सेशन न्यायालय-03-जिला तथा सेशन न्यायाधीश-00-के अन्तर्गत सुसंगत प्राथमिक इकाईयों के नामे डाला जायेगा ।

1


5- यह आदेश वित्त विभाग के अशासकीय संख्या- 468/वित्त-3/2003 दिनांक 02 जून, 2003 में प्राप्त उनकी सहमति से जारी किया जा रहा है ।

भवदीय,
/ (बी० लाल)
सचिव ।

संख्या:105-एक/न्याय विभाग/2003 तदुद्दिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकर, उत्तरांचल, माजरा देहरादून ।
- 2- कार्मिक/नियुक्ति अनुभाग ।
- 3- वित्त अनुभाग-3,।
- 4- समस्त जिला जज, उत्तरांचल ।
- 5- समस्त जूडिशियल मजिस्ट्रेट, उत्तरांचल ।
- 6- समस्त जिलाधिकारी, उत्तरांचल ।
- 7- समस्त कोषाधिकारी, उत्तरांचल ।
- 8- गार्ड बुक ।


(बी० लाल)
सचिव ।